

भाषा संचालनालयातील सहाय्यक भाषा उप संचालक (अनुवाद व शब्दावली) आणि भाषा उप संचालक (विधि) या संवर्गातील अधिकाऱ्यांची अनुक्रमे दिनांक ०१.०१.२०१८ आणि दिनांक ०१.०१.२०१६ ते दिनांक ०१.०१.२०१८ या कालावधीची अंतिम ज्येष्ठतासूची.

महाराष्ट्र शासन

मराठी भाषा विभाग,

शासन परिपत्रक, क्रमांक : भाज्येसू-२०१८/प्र.क्र.७७/आस्था-२,

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक : ३ एप्रिल, २०१९

वाचा : १) मराठी भाषा विभाग, शासन परिपत्रक, समक्रमांक दि.६.१२.२०१८

२) भाषा संचालनालयाचे पत्र क्रमांक ज्येसूची २०१७/प्र.क्र.८६/१/चौदा, दि. ०१.०१.२०१९

शासन परिपत्रक

वरील संदर्भ (१) अन्वये भाषा संचालनालयातील सहाय्यक भाषा उप संचालक (अनुवाद व शब्दावली) आणि भाषा उप संचालक (विधि) या संवर्गातील (गट-अ) राजपत्रित अधिकाऱ्यांची अनुक्रमे दिनांक ०१.०१.२०१८ आणि दिनांक ०१.०१.२०१६ ते दिनांक ०१.०१.२०१८ या कालावधीची तात्पुरती ज्येष्ठतासूची प्रसिद्ध करण्यात आली आहे. या ज्येष्ठतासूची संदर्भात श्री. ल. म. डोनीकर, भाषा उप संचालक (विधि) यांनी त्यांच्या पदोन्नतीच्या दिनांकामध्ये बदल करण्याबाबत दि. २२.११.२०१८ च्या निवेदनान्वये आक्षेप नोंदविले असून संदर्भ क्र.२ च्या पत्रान्वये भाषा संचालनालयाने त्यावर अभिप्राय दिलेले आहेत.

२. श्री. ल. म. डोनीकर, यांना भाषा उप संचालक (विधि) या पदावरील पदोन्नतीचा मानीव दिनांक मिळावा व त्यानुसार ज्येष्ठता सूचीमध्ये सुधारणा करून पदोन्नतीचा दिनांक लिहीला जावा. तसेच उपसंचालक (विधि) हे पद उन्नत झाल्यानंतर सदर पदाचा अतिरिक्त कार्यभार सोपविण्यात आलेल्या दिनांकापासून सदर पदावर श्री. डोनीकर यांची नियुक्ती नियमित करण्याबाबत त्यांनी विनंती केलेली आहे.

३. मानीव दिनांक देण्याबाबत सामान्य प्रशासन विभागाने दिनांक ०६.०६.२००२ रोजी परिपत्रक निर्गमित केलेले आहे. सदर परिपत्रकातील तरतूदी विचारात घेता, श्री. डोनीकर यांचेबाबतीत त्यांना मानीव दिनांक देण्याबाबतची कोणतीही परिस्थिती उद्भवली नसल्यामुळे याबाबत त्यांना मराठी भाषा विभागाच्या दिनांक ०९.०८.२०१६ रोजी पत्रान्वये यापूर्वीच कळविण्यात आलेले आहे. तसेच श्री. डोनीकर यांनी मागणी केल्याप्रमाणे पदोन्नतीचा दिनांक त्यांना देय ठरत नाही कारण श्री. डोनीकर यांना त्यांचेकडे सोपविण्यात आलेल्या अतिरिक्त कार्यभाराच्या पदावर नियमित नियुक्ती देतानासुद्धा नियुक्ती प्रक्रियेचा अवलंब करणे अनिवार्य ठरते. सदर निवडप्रक्रियेची कार्यपद्धती पूर्ण करण्यासाठी लागणारा कालावधी पाहता पदोन्नतीने उमेदवार उपलब्ध करून देण्याच्या प्रक्रियेमध्ये कोणत्याही स्वरूपाचा विलंब अथवा जाणून बुजून कोणावर अन्याय केलेला नाही. सबब, श्री. डोनीकर यांना दिलेली पदोन्नती आवश्यक ती कार्यपद्धती पूर्ण करून देण्यात आलेली आहे. त्यामुळे श्री. डोनीकर यांचे आरोपात तथ्य आढळून येत नाही. या सर्व बाबी विचारात घेऊन सहाय्यक भाषा उप संचालक (अनुवाद व शब्दावली) आणि भाषा उप संचालक (विधि) या संवर्गातील अधिकाऱ्यांची अनुक्रमे दिनांक ०१.०१.२०१८ आणि दिनांक ०१.०१.२०१६ ते दिनांक ०१.०१.२०१८ या कालावधीची अंतिम ज्येष्ठतासूची प्रसिद्ध करण्यात येत आहेत.

४. भाषा संचालक, भाषा संचालनालय यांना विनंती करण्यात येते की, सदर परिपत्रक व त्यासोबतच्या अंतिम ज्येष्ठतासूची संबंधित अधिकाऱ्यांच्या (सेवानिवृत्त झालेल्या अधिकाऱ्यांसह) निदर्शनास आणावी.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१९०४०३१७०१२१४१३३ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सोबत : ज्येष्ठतासूची.

(मं.प. कुडतरकर)
कार्यासन अधिकारी

प्रति,

१. भाषा संचालक, महाराष्ट्र राज्य, मुंबई.
२. संबंधित अधिकारी (भाषा संचालनालयामार्फत).
३. निवड नस्ती

भाषा उप संचालक (अनुवाद व शब्दावली), गट-अ या संवर्गाची दि.०१.०१.२०१८ ची अंतिम ज्येष्ठता सूची

ज्येष्ठता क्रमांक	नांव	प्रवर्ग	जन्म तारीख	भाषा उप संचालक (अ.व श.) पदावरील नियमित नियुक्ती दिनांक	नियुक्तीचा मार्ग (सरळसेवा / पदोन्नती)	सरळसेवा (गुणवत्ता क्र./ वर्ष)	ज्येष्ठता/ ज्येष्ठतेचा मानीव दिनांक	सेवानिवृत्ती दिनांक	शैक्षणिक अर्हता	अभिप्राय
(२)	(३)	(४)	(५)	(६)	(७)		(८)	(९)	(१०)	(११)
१	श्री. अ. शां. गोसावी	विजाभज	०६.१०.१९५९	०९.०७.२०१२	पदोन्नती	--	०९.०७.२०१२	३१.१०.२०१७	एम.ए. (मराठी)	सेवानिवृत्त

भाषा उप संचालक (विधि), गट-अ या संवर्गाची दि.०१.०१.२०१६ ची अंतिम ज्येष्ठता सूची

ज्येष्ठता क्रमांक	नांव	प्रवर्ग	जन्म तारीख	भाषा उप संचालक (अ.व श.) पदावरील नियमित नियुक्ती दिनांक	नियुक्तीचा मार्ग (सरळसेवा / पदोन्नती)	सरळसेवा (गुणवत्ता क्र./ वर्ष)	ज्येष्ठता/ ज्येष्ठतेचा मानीव दिनांक	सेवानिवृत्ती दिनांक	शैक्षणिक अर्हता	अभिप्राय
(२)	(३)	(४)	(५)	(६)	(७)		(८)	(९)	(१०)	(११)
१	श्री.ल.म.डोनीकर	अनुसुचित जमाती (वैधता प्राप्त)	१०.०१.१९६५	२०.०४.२०१५	पदोन्नती	--	२०.०४.२०१५	३१.०१.२०२३	एम.ए. (मराठी) एलएलबी	--

भाषा उप संचालक (विधि), गट-अ या संवर्गाची दि.०१.०१.२०१७ ची अंतिम ज्येष्ठता सूची

ज्येष्ठता क्रमांक	नांव	प्रवर्ग	जन्म तारीख	भाषा उप संचालक (अ.व श.) पदावरील नियमित नियुक्ती दिनांक	नियुक्तीचा मार्ग (सरळसेवा / पदोन्नती)	सरळसेवा (गुणवत्ता क्र./ वर्ष)	ज्येष्ठता/ ज्येष्ठतेचा मानीव दिनांक	सेवानिवृत्ती दिनांक	शैक्षणिक अर्हता	अभिप्राय
(२)	(३)	(४)	(५)	(६)	(७)		(८)	(९)	(१०)	(११)
१	श्री.ल.म.डोनीकर	अनुसुचित जमाती (वैधता प्राप्त)	१०.०१.१९६५	२०.०४.२०१५	पदोन्नती	--	२०.०४.२०१५	३१.०१.२०२३	एम.ए. (मराठी) एलएलबी	--

भाषा उप संचालक (विधि), गट-अ या संवर्गाची दि.०१.०१.२०१८ ची अंतिम ज्येष्ठता सूची

ज्येष्ठता क्रमांक	नांव	प्रवर्ग	जन्म तारीख	भाषा उप संचालक (अ.व श.) पदावरील नियमित नियुक्ती दिनांक	नियुक्तीचा मार्ग (सरळसेवा / पदोन्नती)	सरळसेवा (गुणवत्ता क्र./ वर्ष)	ज्येष्ठता/ ज्येष्ठतेचा मानीव दिनांक	सेवानिवृत्ती दिनांक	शैक्षणिक अर्हता	अभिप्राय
(२)	(३)	(४)	(५)	(६)	(७)		(८)	(९)	(१०)	(११)
१	श्री.ल.म.डोनीकर	अनुसुचित जमाती (वैधता प्राप्त)	१०.०१.१९६५	२०.०४.२०१५	पदोन्नती	--	२०.०४.२०१५	३१.०१.२०२३	एम.ए. (मराठी) एलएलबी	--